

ഭവന ബന്ധങ്ങൾ

സാക് പുനൻ

WFTW 26 ഫെബ്രുവരി 2017

നമ്മുടെ ഭവനവുമായുള്ള ബന്ധത്തിൽ എഫെസ്യർ 5ഉം 6ഉം അദ്ധ്യായങ്ങളിൽ 3 ബന്ധങ്ങളെക്കുറിച്ച് നമ്മോട് പറഞ്ഞിരിക്കുന്നു. ഭാര്യഭർത്താക്കന്മാർ, (എഫെ 5:22-33), മാതാപിതാക്കളും മക്കളും (എഫെ 6:1-4), യജമാനന്മാരും ദാസന്മാരും (എഫെ 6:5-9). ഈ അവസാന ഭാഗം നമ്മുടെ ഭവനങ്ങളിൽ ജോലി ചെയ്യുന്ന വേലക്കാർക്കും കമ്പനികളിലോ സർക്കാർ സ്ഥാപനങ്ങളിലോ മേലധികാരികളുടെ കീഴിൽ ആയിരിക്കുന്ന ജോലിക്കാർക്കും ഒരു പോലെ പ്രായോഗികമാണ്. അതുകൊണ്ട് ഈ നിർദ്ദേശങ്ങൾ, യജമാനന്മാരായും/യജമാനന്മാരിലും ആയും വേലക്കാരായും ഒരു ഭവനത്തിലോ ഓരോഹീസിലോ നാം എപ്രകാരം പെരുമാറണമെന്ന് നമ്മോടു പറയുന്നു. നാം എല്ലാവരും നമ്മുടെ സമയത്തിന്റെ അധികഭാഗവും ചെലവഴിക്കുന്നത് രണ്ടു സ്ഥലങ്ങളിലാണ് ഭവനത്തിലും നമ്മുടെ ഓഫീസിലും. ആന്തരികമുള്ള ഒരു വ്യക്തി ഭവനത്തിലും തന്റെ ജോലി സ്ഥലത്തും ക്രിസ്തുവിന്റെ ആത്മാവിനെ വെളിപ്പെടുത്തും. ആ ഒരാളാവിനാൽ മാത്രമേ നമുക്ക് ക്രിസ്തുവിന്റെ ശരീരം പണിയാൻ കഴിയൂ.

എഫെസ്യർക്കെഴുതിയ ലേഖനം ക്രിസ്തുവിന്റെ ശരീരം പണിയുന്നതിനെക്കുറിച്ചു പറയുന്നു. നമുക്ക് തമ്മിൽ തമ്മിലുള്ള പെരുമാറ്റത്തിൽ അന്തർലീനമായിരിക്കുന്ന അടിസ്ഥാന പരമായ പ്രമാണം ' ക്രിസ്തുവിന്റെ ഭയത്തിൽ അനന്യോന്യം കീഴ്പ്പെട്ടിരിപ്പിൻ' (എഫെ 5:21) എന്നതായിരിക്കണം. അതുകൊണ്ട് ഭാര്യമാർ തങ്ങളുടെ ഭർത്താക്കന്മാർക്ക് കീഴ്പ്പെട്ടിരിക്കേണ്ടതു പോലെ തന്നെ ഭർത്താക്കന്മാരും തങ്ങളുടെ ഭാര്യമാർക്ക് കീഴ്പ്പെട്ടിരിക്കേണ്ടതുണ്ട്. അതേ വിധത്തിൽ തന്നെ പിതാക്കന്മാർ തങ്ങളുടെ മക്കൾക്കും, യജമാനന്മാർ തങ്ങളുടെ ദാസന്മാർക്കും കീഴ്പ്പെട്ടിരിക്കേണ്ടതുണ്ട്. ഇതിന്റെ അർത്ഥമെന്താണ്?

നമുക്ക് ഓരോരുത്തർക്കും ചുറ്റും ദൈവം ഒരു അതിർ വരച്ചിട്ടുണ്ട്. അതുകൊണ്ട് നാം എല്ലാവരും ആ അതിരിനെ ബഹുമാനിക്കണം. അങ്ങനെയാണ് നാം എല്ലാവരെയും ബഹുമാനിക്കുന്നത്. (1 പത്രോസ് 2:17). ഭർത്താക്കന്മാർ, ഭാര്യമാർ, പിതാക്കന്മാർ, മക്കൾ, യജമാനന്മാർ, വേലക്കാർ, ഇവർക്കോരോരുത്തർക്കും ചുറ്റും ദൈവം വരച്ചിട്ടുള്ള ഒരു അതിരാണ്. നിങ്ങളുടെ ഭവനത്തിൽ ജോലി ചെയ്യുന്ന ഒരു വേലക്കാരൻ നിങ്ങൾക്കുണ്ടെങ്കിൽ, നിങ്ങൾക്കു ലംഘിക്കാൻ കഴിയാത്ത ചില അവകാശങ്ങളുടെ അതിരുകൾ അവനുണ്ട്. ഉദാഹരണമായി, അവൻ ക്രമമായി അവന്റെ ശമ്പളം കൊടുക്കണം, അവന്റെ അനന്യസ്സ് ബഹുമാനിക്കപ്പെടണം. അവൻ തിരുത്തൽ നൽകുമ്പോൾ അവനെ അപമാനിക്കരുത് തുടങ്ങിയവ. അങ്ങനെ ഒരു യജമാനൻ തന്റെ ദാസന് വിധേയപ്പെട്ടിരിക്കണം.

അതുപോലെ തന്നെ ഒരു കുഞ്ഞ് തന്റെ മോശമായ പെരുമാറ്റത്തിന് ശിക്ഷിക്കപ്പെടുമ്പോൾ, അവന്റെ അനന്യസ്സ് ബഹുമാനിക്കപ്പെടേണ്ടതുണ്ട്. പിതാക്കന്മാർ തങ്ങളുടെ മക്കൾക്കു ചുറ്റുമുള്ള അതിരിന് വിധേയപ്പെടേണ്ടതുണ്ട്. ഒരു പിതാവ് എന്ന നിലയിൽ, എന്റെ മക്കളെ ഒരിക്കലും മറ്റുള്ളവരുടെ സാന്നിധ്യത്തിൽ ശിക്ഷിക്കുകയില്ല എന്നത് ഞാൻ ഒരു പ്രമാണമാക്കിയിട്ടുണ്ട് സന്ദർശകരായാലും, അവരുടെ സഹോദരന്മാരായാലും കാരണം അത് അവർക്ക് ഇരട്ടി ശിക്ഷയായിരിക്കും. ആദ്യത്തേത് വടിയും പിന്നത്തേത് മറ്റുള്ളവരുടെ മുമ്പിൽ വെച്ച് അപമാനിക്കലും. അവർക്ക് അപമാനിക്കലായിരിക്കും വടിയേക്കാൾ അധികം വേദനയുള്ളത്. അതുകൊണ്ട് ഓരോ കുഞ്ഞിനും തനിക്കുചുറ്റും മാനുഷതയുടെ ഒരു വൃത്തമുണ്ട്, അവന്റെ പിതാവ് അതിനെ മാനിക്കണം.

അതുപോലെ തന്നെ, ഒരു ഭാര്യയ്ക്ക് അവൾക്കുചുറ്റും ഒരു അതിരുണ്ട്. അവൾ അടുക്കളയിലെ കാര്യങ്ങൾ ഒരു പ്രത്യേക രീതിയിൽ ചെയ്യാൻ ആഗ്രഹിക്കുന്നുണ്ടായിരിക്കും. അത് അവളുടെ മണ്ഡലമാണ്. അവൾ തന്റെ അടുക്കള നടത്തുന്ന കാര്യത്തിൽ ഭർത്താവ് ഇടപെടരുത്. തന്റെ വഴികളിൽ വളരെ അടുക്കും. ചിട്ടയുമുള്ള ഒരു ദൈവ ഭക്തനെ കുറിച്ചു ഞാൻ കേട്ടു. പക്ഷെ അദ്ദേഹത്തിന്റെ ഭാര്യ അതിനെ നേരെ വിപരീതമായിരുന്നു. അവൾ തന്റെ അടുക്കളയിൽ പാത്രങ്ങളും മുർച്ചയുള്ള ആയുധങ്ങളുമെല്ലാം തോന്നിയതു പോലെ വാരിവലിച്ചാണ് ഇട്ടിരിക്കുന്നത്. ഈ ഭർത്താവ് അടുക്കളയിൽ പാത്രങ്ങൾ കഴുകുമ്പോഴൊക്കെ, ഈ പാത്രങ്ങളും കത്തികളുംമെല്ലാം തന്റെ മനസ്സു തന്നോടു പറയുന്നതുപോലെ ക്രമത്തിൽ അടുക്കി വെയ്ക്കാൻ പ്രലോഭിപ്പിക്കപ്പെട്ടിരുന്നു. എന്നാൽ ഇപ്രകാരം ക്രമീകരിക്കപ്പെട്ടിരിക്കുന്ന അടുക്കള കാണുമ്പോൾ, തനിക്കൊരിക്കലും ഈ വിധത്തിൽ കാര്യങ്ങൾ ക്രമീകരിക്കാൻ കഴിയുകയില്ല എന്നതിനാൽ അത് അവളെ നിരുത്സാഹപ്പെടുത്തും എന്ന് അദ്ദേഹത്തിനറിയാമായിരുന്നു. അതുകൊണ്ട് അദ്ദേഹം മനപ്പൂർവ്വം എല്ലാസാധനങ്ങളും തന്റെ ഭാര്യ വച്ചിട്ടു പോയതു പോലെ ക്രമരഹിതമായ രീതിയിൽ തന്നെ വച്ചിട്ടുപോകും, അതിലൂടെ തന്റെ ഭാര്യ അവളുടെ അടുക്കളയിൽ തികച്ചും സന്തോഷവതി അയിരിക്കണം എന്നദ്ദേഹം ആഗ്രഹിച്ചു. അതിന്റെ ഫലം എന്തായിരുന്നു? അവർക്ക് കുഴഞ്ഞു മറിഞ്ഞു കിടക്കുന്ന ഒരു അടുക്കള ഉണ്ടായിരുന്നു എങ്കിലും അവർക്കു തമ്മിൽ മഹത്വകരമായ ഒരു കൂട്ടായ്മ ഉണ്ടായിരുന്നു!! ക്രിസ്തുവിനോടുള്ള ഭയത്തിൽ തന്റെ ഭാര്യക്ക് വിധേയപ്പെട്ടിരിക്കുന്നത് എങ്ങനെയെന്ന് ദൈവ ഭക്തനായ ആ സഹോദരൻ അറിയാമായിരുന്നു! അദ്ദേഹം വിവേകമുള്ളവനായിരുന്നു കൂടാതെ താനും തന്റെ ഭാര്യയും തമ്മിലുള്ള കൂട്ടായ്മയാണ് ഏറ്റവും പ്രാധാന്യമുള്ള കാര്യം എന്നദ്ദേഹം തിരിച്ചറിഞ്ഞു. പാത്രങ്ങളും കത്തികളുമൊക്കെ വാരിവലിച്ചിട്ടിരിക്കുകയാണോ അതോ ക്രമമായി അടുക്കി വെച്ചിരിക്കുകയാണോ എന്നദ്ദേഹം ശ്രദ്ധിച്ചില്ല. വിവാഹിതരായ ചില ദമ്പതിമാർ, അന്യോന്യമുള്ള കൂട്ടായ്മയെക്കാൾ വൃത്തിയുള്ള ഒരു ഭവനത്തെ വിലമതിക്കുവാൻ തക്കവണ്ണം, മായരാണ്.

മാതാപിതാക്കളും മക്കളും തമ്മിലുള്ള കൂട്ടായ്മയും വൃത്തിയും വെടിപ്പും ഉള്ള ഒരു ഭവനം ഉണ്ടായിരിക്കുന്നതിനെക്കാൾ പ്രാധാന്യമുള്ളതാണ്. തീർച്ചയായും നാം നമ്മുടെ മക്കളെ വെടിപ്പും ഉള്ളവരായിരിക്കുവാനും അവരുടെ സാധനങ്ങൾ അവയുടെ ശരിയായ സ്ഥാനങ്ങളിൽ വയ്ക്കുവാനും അഭ്യസിപ്പിക്കണം. എന്നാൽ അവർ കുഞ്ഞുങ്ങളായിരിക്കുകയും വീടിനകത്തു കളിക്കുകയും ഒക്കെ ചെയ്യുമ്പോൾ എല്ലാ സാധനങ്ങളും എല്ലായ്പ്പോഴും വൃത്തിയും വെടിപ്പും ഉള്ളവയായി സൂക്ഷിക്കുവാൻ അസാധ്യമാണ്. നമ്മുടെ കുഞ്ഞുങ്ങൾക്ക് സ്വതന്ത്രരായിരിക്കാൻ കഴിയുന്ന ഏകസ്ഥലം അവരുടെ ഭവനം മാത്രമാണ്. എന്റെ വീട് വൃത്തിയായി സൂക്ഷിക്കുന്നോ ഇല്ലയോ എന്ന് മറ്റുള്ളവർ ചിന്തിക്കുന്നതിനെപ്പറ്റി, വ്യക്തിപരമായി ഞാൻ ഭാരപ്പെടുന്നില്ല. എന്റെ ഭാര്യയും മക്കളും എന്റെ വീട്ടിൽ സന്തോഷമുള്ളവരായിരിക്കണമെന്നും അവരുമായി കൂട്ടായ്മയിലായിരിക്കണമെന്നും ഞാൻ ആഗ്രഹിക്കുന്നു. എന്നിരിക്കട്ടെ കൂടുതൽ പ്രാധാന്യമുള്ളത്. വൃത്തിയും വെടിപ്പുമുള്ള ഭവനത്തേക്കാൾ എപ്പോഴും കൂട്ടായ്മയെ വിലമതിക്കുക.

എഫെസ്യർ 5 ൽ തുടർന്നു പറയുന്നത് ഒരു ഭാര്യ തന്റെ ഭർത്താവിനുള്ള അധികാരത്തെ അവരുടെ തലയായി തിരിച്ചറിയണമെന്നാണ്. നമ്മുടെ ശരീരത്തിൽ തലച്ചോറ് ആയിരിക്കുന്നതുപോലെ തന്നെ ദൈവം ഭർത്താക്കന്മാരെ തലയായി വച്ചിരിക്കുന്നു. തല (തലച്ചോറ്) ശരീരത്തിന്റെ എല്ലാ അവയവങ്ങൾക്കു വേണ്ടിയും കരുതുന്നു.(എഫെ5, 28) അതു പോലെതന്നെ ഭർത്താവ് ഭാര്യയ്ക്കുവേണ്ടി കരുതണം. തലയായിരിക്കുക എന്നത് അർത്ഥമാക്കുന്നത് ഉത്തരവുകൾ പുറപ്പെടുവിക്കുക എന്നതു മാത്രമല്ല. തല ശരീരത്തിന് ആജ്ഞകൾ കൊടുക്കുന്നു അത് കൈകൾ, കാലുകൾ, നാവ് മുതലായവയോട് വിവിധ കാര്യങ്ങൾ ചെയ്യുവാൻ പറയുന്നു. എന്നാൽ തല അവയവങ്ങൾക്കു വേണ്ടി കരുതുകയും

ചെയ്യുന്നു. ശരീരത്തിൽ എവിടെയെങ്കിലും തീരെ ചെറിയ ഒരു മുറിവുണ്ടായാൽപോലും തല അത് പെട്ടെന്ന് അറിയുകയും അതിനുവേണ്ടി എന്തെങ്കിലും ചെയ്യുകയും ചെയ്യുന്നു. അതുപോലെ തന്നെ ഒരു ഭർത്താവ് തലയെന്ന നിലയിൽ, തന്റെ ഭാര്യയുടെ മനോവ്യഥകൾക്ക് സ്പർശ്യതയുള്ളവനായിരിക്കണം. ക്രിസ്തു അപ്രകാരമാണ് നമ്മോട് ആയിരിക്കുന്നത്. ഞാൻ ശരീരമായ മുറിവുകളെ മാത്രമല്ല സൂചിപ്പിക്കുന്നത്, വൈകാരികമായ മുറിവുകളെയും കൂടെയാണ് ഭാര്യയ്ക്ക് എന്തിനെക്കുറിച്ചെങ്കിലും ദുഃഖമോ, നിരാശയോതോന്നുമ്പോഴും, മനോവ്യഥ അനുഭവിക്കുമ്പോഴും ഭർത്താവ് അവളോട് സഹതപിക്കുകയും അവൾക്ക് ആശ്വാസം നൽകുകയും വേണം. അങ്ങനെയൊരു കരുതലിൽ താൽപര്യമില്ലാത്തവൻ തലയായിരിക്കുവാൻ യോഗ്യനല്ല. കൽപ്പനകൾ നൽകുന്ന കാര്യം മാത്രം ചെയ്യുന്ന ഒരു തല ഒരു സ്വേച്ഛാധികാരിയാണ്! സ്പർശ്യതയുള്ള ഒരു ഭർത്താവും കീഴ്പെട്ടിരിക്കുന്ന ഒരു ഭാര്യയും ഒന്നിച്ചു ചേരുന്നത്, ക്രിസ്തുവും സഭയും എന്നാൽ എന്താണെന്ന് ലോകത്തിന് കാണിച്ചു കൊടുക്കുന്ന മനോഹരമായ ഒരു പ്രദർശനം ആയിരിക്കും. ഇപ്രകാരമുള്ള ഒരു ഭവനമായിരിക്കണം നാം എല്ലാവരും പണിയുന്നത്. ഇതിന് സമയമെടുക്കും എന്നാൽ നാം നമ്മുടെ മുഴുഹൃദയത്തോടും കൂടെ ഇതിനായി പ്രയത്നിക്കണം.

മക്കൾ തങ്ങളുടെ മാതാപിതാക്കന്മാരെ അനുസരിക്കുവാൻ തക്കവണ്ണം വളർത്തണം (എഫെ 6:1 4) നാം മക്കളെ പഠിപ്പിക്കേണ്ട ഏറ്റവും പ്രാധാന്യമുള്ള കാര്യം മാതാപിതാക്കളോടുള്ള അനുസരണമാണ്. ദാസന്മാർ തങ്ങളുടെ യജമാനന്മാരെ, ദൃഷ്ടിസേവയാലല്ല ഹൃദയപൂർവ്വം അനുസരിക്കുവാനാണ് അവർക്കു കൽപ്പന നൽകിയിരിക്കുന്നത്. തങ്ങളുടെ ദാസന്മാരോട് കൃപയോടു കൂടിയും മുഖപക്ഷമില്ലാതെയും പെരുമാറുവാനാണ് യജമാനന്മാർ ഉത്സാഹിപ്പിക്കപ്പെട്ടിരിക്കുന്നത് (എഫെ 6:59).